

மனமும் நடத்தைகளும் - விபுலாநந்தர்ன் கட்டுரைகளை அடிப்படையாகக் கொண்டது.

வர்ணி. ச

ஆய்வுச்சுருக்கம்:

மனவியல், நடத்தையியல் தொடர்பான எண்ணக்கருக்களை மேலைத்தேயர்கள் அனுகுவதற்கு முன்னரே இந்தியச் சிந்தனை மரபில் இக்கருத்தாக்கங்கள் எடுத்தாளப்பட்டுவிட்டன. மனதின் வெளிப்பாடாகத்தான் நடத்தை தோன்றியது. தனியன் ஒருவனின் நடத்தையை அவனது மனமே தீர்மானிக்கின்றது. உளவியல் சிந்தனைப் பள்ளிகளிற்கு முன்னோடியாக இந்து தத்துவ சிந்தனைப் பள்ளிகள் இருந்திருக்கின்றன. இந்தியச்சிந்தனை மரபில் வேதங்கள், உபநிதங்கள், பிரம்ம சூத்திரம், பகவத்கீதை, பதஞ்சலி யோக சூத்திரம் போன்றன இந்திய உளவியல் சிந்தனைகளில் பெரிதும் எடுத்தாளப்பட்ட இலக்கியங்களாகும். ஈழத்தில் இலக்கியம், இசை, சமயம், தத்துவங்கானம், அறிவியல், தமிழ் எனப் பல துறைகளில் கரிசனை காட்டியவராக சவாமி விபுலாநந்தர் அடையாளப்படுத்தப்படுகின்றார். கிழக்கிலங்கையில் முகிழ்த்த விபுலாநந்தர் தன்னுடைய கட்டுரைகளில் மனம் - நடத்தை பற்றிக் கருத்தான்றி அனுகியுள்ளார். மனித மனங்களைச் சீர்திருத்துகின்ற எண்ணக்கருக்களை விபுலாநந்தரின் கட்டுரைகள் வெளிப்படுத்தியுள்ளன எனும் கருதுகோளை முன்னிறுத்தி, விபுலாநந்தரின் கட்டுரைகளைத் தொகுத்து வெளிவந்த விபுலாநந்த அமுதம், விபுலாநந்தத் தேன், விபுலாநந்த ஆராய்வு, விபுலாநந்த வெள்ளம், விபுலாநந்த செல்வம், விபுலாநந்த உள்ளம் என்பவற்றை எல்லையாகக் கொண்டு ஆய்வு கட்டமைக்கப்பட்டுள்ளது. விபரண ஆய்வு முறையியலைப் பிரதானமாகவும் உய்த்தறி, தொகுத்தறி முறைகளை அனுசரித்தும் தரவுகள் உள்ளடக்கப் பகுப்பாய்வுக்கு உட்படுத்தப்பட்டுள்ளன. மனிதனின் நடத்தையினை மேம்படுத்துவதில் மனதின் அவசியத்தன்மையை விபுலாநந்தரின் கட்டுரைகளிலிருந்து வெளிக்கொணர்வதைப் பிரதான நோக்கமாகக் கொண்டு ஆய்வு முன்னெடுக்கப்பட்டுள்ளது. விபுலாநந்தர் வாழ்ந்த காலச்சூழல் இவரைச் சமூகம் நோக்கிச் சிந்திக்கத் தூண்டியது. சமூகம் திருந்த வேண்டுமெனில் தனியன் திருந்த வேண்டுமென விபுலாநந்தர் எண்ணினார். இவருடைய கட்டுரைகள் தீண்டாமை, மானுடனேயம், முயற்சி, சுய உழைப்பு, பிறர் நலன், அறம் வளர்த்தல், தவம், யோகம், சரப்பயிற்சி, சன்மார்க்க வாழ்வு, ஆன்மக்கத்தி, புண்டக்கம் போன்ற எண்ணக்கருக்களைச் சமந்து நிற்கின்றன. பிறழ்வுடைய சமுதாயத்திற்குத் தனிமனித ஒழுக்கம் வலியுறுத்தப்பட்டுள்ளது. தூண்டல் - துலங்கல் அடிப்படையில் இச்சிந்தனைகள் மனித நடத்தையைத் தீர்மானிக்கும் என்பது ஆய்வாளனின் உண்ணல். தனியன் தன் ஆளுமைகளை உருவாக்கி அதைக் கட்டுருவாக்கம் செய்ய இத்தகைய ஆய்வுகள் வழிசெய்கின்றன. நடத்தைப் பிறழ்வுக்கு ஆயத்தமாகியுள்ள அல்லது நடத்தைப் பிறழ்வுக் குள் மூழ்கியிருக்கின்ற மனித மனங்களைச் சீர்திருத்துகின்ற பல இன்னோரன்ன கருத்துக்கள் விபுலாநந்தரின் கட்டுரைகளில் காணப்படுகின்றன. விபுலாநந்தரின் கட்டுரைகள் சமூக உளவியல் பற்றிய ஆய்வுகளை ஆழமாக முன்னெடுக்கும் ஆய்வாளனுக்குத் துணை நிற்கும் எனலாம்.

தீறவுச்சொற்கள்: மனம், நடத்தை, விபுலாநந்தர், பிறழ்வு நடத்தை, சமூக உளவியல்

இந்துநாகரிகத்துறை, யாழ்ப்பாணப் பல்கலைக்கழகம்
gowshalavarnie@gmail.com